



दिनांक : 27-09-2018

कक्षा : X

पूर्णांक : 80

समय : 3 घण्टे

- निर्देश 1 इस प्रश्न पत्र में चार खंड हैं क, ख, ग और घ।
2 चारों खंडों के प्रश्नों के उत्तर देना अनिवार्य है।
3 यथासंभव प्रत्येक खंड के उत्तर क्रम से लिखिए।
4 उत्तर लिखने से पूर्व प्रश्न संख्या अवश्य लिखिए।

खण्ड क अपठित बोध

प्रश्न 1- निम्नलिखित गद्यांश को पढ़कर पूछे गए प्रश्नों के उत्तर लिखिए।

यदि मनुष्य और पशु के बीच में कोई अंतर है तो केवल इतना कि मनुष्य के भीतर विवेक है और पशु विवेकहीन है। इसी विवेक के कारण मनुष्य को यह बोध रहता है कि क्या अच्छा है और क्या बुरा। इसी विवेक के कारण मनुष्य यह समझ पाता है कि केवल खाने पीने और सोने में ही जीवन का अर्थ और इति नहीं। केवल अपना पेट भरने से ही जगत के सभी कार्य सम्पन्न नहीं हो जाते और यदि मनुष्य को जन्म मिला है तो केवल इसी चीज़ का हिसाब रखने के लिए नहीं कि जगत ने उसे क्या दिया है और यह सोचने के लिए नहीं कि यदि इस जगत ने उसे कुछ नहीं दिया तो वह इस संसार के भले के लिए कार्य क्यों करे। मानवता का बोध कराने वाले इस गुण 'विवेक' की जननी का नाम 'शिक्षा' है। शिक्षा जिसके अनेक रूप समय के परिवर्तन के साथ इस जगत में बदलते रहते हैं। वह जहाँ भी विद्यमान रही है सदैव अपना कार्य करती रही है। यह शिक्षा ही है जिसकी धुरी पर यह संसार चलायमान है। विवेक से लेकर विज्ञान और ज्ञान की जन्मदात्री शिक्षा ही तो है। शिक्षा हमारे भीतर विद्यमान वह तत्त्व है जिसके बल पर हम बात करते हैं, कार्य करते हैं, अपने मित्रों और शत्रुओं की सूची तैयार करते हैं, झगड़ानों को सुलझाते हैं। असल में सीखने और सिखाने की प्रक्रिया को ही शिक्षा कहते हैं। शिक्षा उन तथ्यों का तथा उन तरीकों का ज्ञान कराती है जिन्हें हमारे पूर्वजों ने खोजा था। सुखी जीवन विताने के लिए हमें उन तरीकों को सीखना होगा और उन तथ्यों को जानना होगा जिन्हें जानने के लिए हमारे पूर्वजों ने निरंतर सदियों तक शोध किया है। जो शिक्षा के द्वारा ही संभव है।

- प्रश्न (i) विवेक की जन्मदात्री किसे कहा गया है और इसके कारण मनुष्य को क्या बोध रहता है? 2
- प्रश्न (ii) शिक्षा की शक्ति से मनुष्य कौन कौन से कार्य करता है? 2
- प्रश्न (iii) विवेकी मनुष्य की जगत में कर्म के प्रति क्या धारणा होती है? 2
- प्रश्न (iv) शिक्षा कौन से तथ्यों व तरीकों का ज्ञान कराती है और क्यों? 2
- प्रश्न (v) वास्तव में शिक्षा किसे कहा गया है? 1

प्रश्न 2- निम्नलिखित काव्यांश को पढ़कर पूछे गए प्रश्नों के उत्तर लिखिए।

जो बल था उसकी वाणी में बल वह नहीं हथौड़ों में
बड़े बड़ों में दूहा पर ना गांधी मिला करोड़ों में।
वह धोती बह लकड़िया और हड्डियों का ढाँचा
जिसमें ढली आत्मा यह बह था विशेष दुर्लभ साँचा।
कम बोले पर करे अधिक जो कम बैठे और अधिक चले
कम ले जो विश्राम कि उसके दिन का सूरज नहीं ढले
ऐसा मनुर्ज इकाई में है कहा खोजते जोड़ों में।

दुर्बल की साधारण काया किन्तु असाधारण माया
एक मंत्र से जनता जागी चली साथ बन पर्द छाया।
नमर्क दायिनी धरती थी जब कर्क कानूनों से जकड़ी
दो टाँगें बनकर विराट बल पड़ी हाथ में लिए छड़ी।
उस गति में जो वेग भरा था वेग नहीं वह घोड़ों में।

- प्रश्न (क) काव्यांश में किसकी वाणी में बल बताया गया है और क्यों? 2
- प्रश्न (ख) काव्यांश के आधार पर गांधी जी की कोई चार विशेषताएँ लिखिए। 2
- प्रश्न (ग) नमर्क कानून तोड़ने के लिए गांधी जी ने कौन सी यात्रा का नेतृत्व किस प्रकार किया? काव्यांश के आधार पर बताइए। 2

खण्ड ख व्यावहारिक व्याकरण

- प्रश्न 3 - क रेखांकित पदों के भेद लिखिए : 1
शत्रु विश्वासी नहीं होता।
ख शब्द को सोदाहरण परिभाषित कीजिए। 1
- प्रश्न 4 - क निम्न समासों का विग्रह करके भेद लिखिए : 2
नीतियुक्त जल थल
ख समस्तपद बनाकर भेद लिखिए : 2
सात दिनों का समाहार हर अंग
- प्रश्न 5 - क निम्नलिखित वाक्य में से आश्रित उपवाक्य को छाँटकर उसका भेद लिखिए। 1
जो पर्दा लिखा नहीं है उसका जीवन व्यर्थ है।
ख निर्देशानुसार वाक्य परिवर्तन कीजिए : 2
i मोहन विद्वान है और सब उसका आदर करते हैं। मिश्र वाक्य में
ii मैं नहीं जानता कि उसका जन्म स्थान कहाँ है। सरल वाक्य

- प्रश्न 6 -** निम्नलिखित वाक्यों को शुद्ध करके लिखिए। 4
- नीले और पीली कलियाँ अच्छी लगती हैं।
- आप नहीं आए परंतु तुम्हारा भाई आ गया।
- तीनों लड़कों का नाम बताओ।
- मोहन ने निज आत्मरक्षा के लिए शत्रु को घायल किया।

- प्रश्न 7 -** उपयुक्त मुहावरे का प्रयोग करके खाली स्थान भरिए: 1
- जब रिक्शा चालक का पुत्र प्रशासनिक अधिकारी बन गया तो उसकी..... रहा।
- दिए गए मुहावरे का वाक्य में प्रयोग कीजिए: 1
- दाँट पसीना आना

खण्ड ग पाठ्य पुस्तक

- प्रश्न 8 -** पठित पाठों के आधार पर निम्नलिखित प्रश्नों के उत्तर लिखिए।
- बड़े भाई साहब के अनुसार सफल खिलाड़ी किसे कहा जा सकता है? 1
- शेख अयाज़ ने अपनी आत्मकथा में अपने पिता से संबंधित किस घटना का जिक्र किया है? 2
- 'अब कहाँ दूसरे के दुख से दुखी होने वाले' पाठ के आधार पर संक्षेप में लिखिए। 2
- निकोबार के लोग तताश को क्यों पसंद करते थे? 2
- प्रश्न 9 -** 'अहंकार मनुष्य का विनाश करता है' इस कथन की पुष्टि के लिए बड़े भाई साहब ने क्या क्या उदाहरण दिए? उल्लेख कीजिए। 5

अथवा

26 जनवरी 1931 का दिन कलकत्ता के इतिहास में महत्वपूर्ण था। इस अवसर पर स्त्रियों की क्या भूमिका रही? 'डायरी का एक पन्ना' पाठ के आधार पर स्पष्ट कीजिए।

- प्रश्न 10** पठित कविताओं के आधार पर निम्नलिखित प्रश्नों के उत्तर लिखिए।
- कवि 'बिहारी' ने प्रकृति के किन उपमानों का प्रयोग श्री कृष्ण के रूप सौंदर्य का वर्णन करने के लिए किया है? 1
- 'तोप' कविता के आधार पर बताइए कि तोप की सभल किसकी तरह की जाती है और इसे साल में किन दो अवसरों पर चमकाया जाता है? 2
- कवि 'कवीर' ने कैसे व्यक्ति को समीप रखने की बात की है और क्यों? 2

- प्रश्न 11-** 'मनुष्यता' कविता के शीर्षक की सार्थकता पर अपने विचार प्रकट कीजिए। 5

अथवा

मीरा अपने प्रभु को पाने के लिए क्या क्या कार्य करने को तैयार हैं? उल्लेख कीजिए।

- प्रश्न 12 -** हरिहर काका के मन में अपने परिवार के प्रति असहनीय रोष कब और क्यों उत्पन्न हुआ? 5

अथवा

हरिहर काका के साथ घटित घटना के संबंध में गाँव वालों के क्या क्या विचार थे? कारण सहित स्पष्ट कीजिए।

खण्ड घ लिखन

प्रश्न 13 - दिए गए संकेत बिंदुओं के आधार पर किसी एक विषय पर लगभग 80 से 100 शब्दों में अनुच्छेद लिखिए। 5

- क मीडिया के बढ़ते चरण
- i मीडिया का अर्थ
 - ii मीडिया के अंग
 - iii मीडिया की अनिवार्यता व दुष्प्रभाव
- ख पर्वों का बदलता स्वरूप
- i राष्ट्रीय और धार्मिक पर्व
 - ii परंपरागत तरीके
 - iii बाज़ार का बढ़ता प्रभाव व समय का अभाव
- ग अंधविश्वासों से ग्रसित समाज
- i अंधविश्वास पूरे विश्व में
 - ii अंधविश्वासों का परिणाम
 - iii शिक्षा के प्रचार प्रसार से ही बदलाव

प्रश्न 14- अपने क्षेत्र में स्थित अस्पताल के प्रबंध की प्रशंसा करते हुए स्वास्थ्य अधिकारी को एक पत्र लिखिए। 5

अथवा

बाढ़ग्रस्त क्षेत्र में हो रही परेशानियों व अव्यवस्थाओं के बारे में बताते हुए दैनिक समाचार पत्र के संपादक को एक पत्र लिखिए।

प्रश्न 15- प्रगति मैदान दिल्ली में एक व्यापारिक मेला आयोजित किया जाएगा। कंपनियों को मेले में भाग लेने के लिए व्यापार संगठन के अध्यक्ष द्वारा 25 से 30 शब्दों में एक सूचना जारी कीजिए जिसमें दिनांक व अवधि का उल्लेख हो। 5

अथवा

लायंस क्लब के प्रबंधक द्वारा 25 से 30 शब्दों में सूचना जारी कीजिए जिसमें नागरिकों को यह जानकारी दी गई हो कि दिनांक 26 जनवरी 2018 के दिन सायं 6 बजे क्षेत्रीय सभागार में एक नृत्य नाटिका का आयोजन किया जाएगा। इससे प्राप्त धन राशि अनाथाश्रम में सहायतार्थ दान कर दी जाएगी।

प्रश्न 16- 'शहरों में बढ़ता यातायात।' इस विषय पर चेतन और केतन के बीच हुए वार्तालाप को लगभग 50 शब्दों में संवाद के रूप में लिखिए। 5

अथवा

गृहकार्य समय पर पूर्ण नहीं करने के कारण अध्यापक और छात्र के बीच हुए वार्तालाप को लगभग 50 शब्दों में संवाद के रूप में लिखिए।

प्रश्न 17- 'गृहसज्जा संग्रह' नामक दुकान से सामान खरीदने पर ग्राहकों को विशेष उपहार दिए जाएँ इसके प्रचार हेतु 25 से 50 शब्दों में एक विज्ञापन तैयार कीजिए। 5